

ТАҚРИЗ

ба кори диссертационии унвонҷӯи кафедраи сиёсатшиносӣ Рустамзода Завқиддин Рустам дар мавзӯи «Самтҳои асосии ҳамкорӣҳои Ҷумҳурии Тоҷикистон бо созмонҳои сиёсии байналхалқӣ», ки барои дарёфти дараҷаи илмии номзади илмҳои сиёсӣ аз рӯи ихтисоси 23.00.04 – проблемаҳои сиёсии муносибатҳои байналмилалӣ, инкишофи глобалӣ ва минтақавӣ пешниҳод гардидааст.

Таҳқиқоти диссертационӣ ба яке аз масъалаҳои муҳим ва рӯзмарраи муносибатҳои сиёсии байналмилалӣ бахшида шудааст. Дар шароити имрӯза омӯзиш, таҳлил, баррасӣ ва натиҷагирии ҳамкорӣҳои ҳар як давлати соҳибистиклол бо созмонҳои сиёсии байналхалқӣ ҳамчун масъалаи рӯзмарра ҳам аҳамияти илмию назариявӣ ва ҳам амалӣ дорад. Хусусан баррасии ҷиҳатҳои мухталифи сиёсати хориҷӣ яке аз масъалаҳои муҳимми илми сиёсии муосир мебошад. Масъалаи муносибатҳои сиёсии байналмилалӣ ва ҳамкориҳои давлатҳо бо созмонҳои байналхалқӣ дар давоми даҳсолаҳо мавриди муҳокима ва пажӯҳиши ҳамҷонибаи муҳаққиқон қарор гирифтааст.

Зикр намудан бамаврид аст, ки мавзӯи ҳамкориҳои Тоҷикистон бо созмонҳои байналхалқӣ хеле васеъ ва фарогир аст. Агарчанде паҳлӯҳои мухталифи ҳамкорӣҳои Тоҷикистон бо созмонҳои байналхалқӣ мавриди пажӯҳиши илмӣ қарор гирифтаанд, аммо то ба имрӯз перомунӣ ҳамкорӣҳои сиёсӣ ва иҷтимоии Тоҷикистон бо созмонҳои байналхалқӣ таҳқиқоти алоҳида бахшида нашудааст, ки ҷиҳатҳои мухталифи ин масъаларо ҳамҷониба мавриди таҳлил ва баҳогузорӣ қарор дода бошад. Таҳқиқоти то ба имрӯз анҷомдодашуда асосан ба ҳамкориҳои Тоҷикистон бо ягон созмони мушаххаси байналхалқӣ гузаронида шудааст, ки асосан ҷанбаҳои ҳуқуқӣ дошта, дар онҳо самтҳои фаъолият ва вазифаҳои асосии созмонҳо дар доираи ҳуҷҷатҳои оинномавӣ мавриди баррасӣ қарор гирифтаанд.

Ҳамкориҳо ва иштироки Тоҷикистон дар доираи фаъолияти созмонҳои байналхалқӣ ва минтақавӣ бо назардошти манфиатҳои давлатӣ ва манфиатҳои миллӣ ба таври зарурӣ таҳқиқ нашудааст, ки боиси интиҳоб ва баррасии мавзӯи мазкур гардидааст.

Аз ин рӯ, дар таҳқиқоти диссертатсионии ҳеш Рустамзода З.Р. ҷанбаҳои иҷтимоӣ сиёсии ҳамкориҳои Ҷумҳурии Тоҷикистонро бо созмонҳои байналхалқии сиёсӣ ба риштаи таҳқиқ кашидааст. Ӯ кӯшиш ба харҷ додааст, ки махсусиятҳои ташаккул ва инкишофи низоми ҳамкориҳои Ҷумҳурии Тоҷикистонро бо созмонҳои сиёсии байналхалқӣ ошкор намояд.

Инчунин, аҳамияти таҳқиқоти диссертатсионӣ дар он зоҳир мегардад, ки натиҷаҳои он метавонад ҳам барои таҳлили назариявии масъалаи муносибатҳои байналмилалӣ ба кор ояд ва ҳам дар амалияи сиёсӣ мавриди истифода қарор бигирад. Таҳқиқоти анҷомшуда маҳсули фаъолияти чандинсолаи муаллиф мебошад. Муаллиф дар ҳамаи марҳилаҳои таҳқиқот иштироки бевосита намуда, натиҷаҳои таҳқиқоти мазкурро мустақилона ҷамъбаст кардааст.

Ташаккул ва инкишофи созмонҳои байналхалқӣ, зарурати зухур ва самтҳои фаъолияти онҳо дар арсаи байналхалқиву минтақавӣ, корбарии созмонҳои байналхалқӣ дар мавриди ҳалли масъалаҳои мухталифи сатҳи байналхалқӣ аз ҷониби муаллиф мавриди омӯзиши амиқ ва ҳамаҷониба қарор дода шудааст.

Дар диссертатсия натиҷаи коркардҳои назариявии муҳаққиқони ватанӣ ва хориҷӣ, аз он ҷумла таҳқиқоти навтарин пешниҳод ва ҷамъбаст карда шудаанд, ки дар асоси онҳо, муаллиф ҷамъбасти назарияҳо, хулосаҳои нав, тавсияҳои амалиро пешниҳод намудааст. Ҷамъбасти назарияҳо ва тавсияҳои муаллифро метавон бо мақсадҳои таълимӣ ва фаъолияти мақомоту идораҳои давлатӣ, ки сиёсати хориҷиро амалӣ менамоянд, мавриди истифода қарор дод.

Натиҷаҳои таҳқиқоти диссертатсионии Рустамзода З.Р. дар мақолаҳои илмӣ инъикос ёфтаанд.

Дар таҳқиқоти диссертатсионии Рустамзода З.Р. баъзе ҳатогиҳои имлоӣ ва техникӣ ба назар мерасанд. Инчунин, қисмати рӯйхати сарчашмаҳои истифодашуда низ ба такмил ниёз дорад. Вале ин ҳатогиҳо арзиши илмӣ таҳқиқотро коста намегардонанд.

Ҳамин тавр, рисолаи диссертатсионии Рустамзода З.Р. бо рӯзмаррагӣ ва навғониҳои худ аз таҳқиқотҳои дигар фарқ намуда, муаллифи он сазовор гаштан ба дараҷаи номзади илмӣ аз рӯи ихтисоси 23.00.04 - проблемаҳои сиёсии муносибатҳои байналмилалӣ, инкишофи глобалӣ ва минтақавӣ мебошад. Рисолаи диссертатсионии Рустамзода З.Р. барои баррасии минбаъда дар Шӯрои диссертатсионии 6D-001 Донишгоҳи миллии Тоҷикистон тавсия карда мешавад.


Мудири кафедраи муносибатҳои байналхалқии
Донишгоҳи давлатии ҳуқуқ, бизнес ва
сиёсати Тоҷикистон
номзади илмӣ таърих, дотсент



Олимов Б.Х.

ш. Хучанд, микроноҳияи 17, бинои 1.

Имзои Олимов Б.Х.-ро тасдиқ менамоям
Сардори раёсати кадрҳо ва корҳои махсуси
Донишгоҳи давлатии ҳуқуқ,
бизнес ва сиёсати Тоҷикистон



Мирпочоев И.Х.